



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

जयपुर जिला वृत्त में 24 ग्रिड सब-स्टेशनो पर विद्युत चौपाल
का आयोजन 19 जून को

समस्याओं का होगा मौके पर ही समाधान

जयपुर, 18 जून। जयपुर जिला वृत्त में ग्रामीण क्षेत्र के विद्युत उपभोक्ताओं की बिजली से सम्बन्धित समस्याओं के मौके पर ही समाधान के लिए मंगलवार 19 जून, 2012 को 33/11 के.वी. के 24 ग्रिड सब-स्टेशनो पर विद्युत चौपाल आयोजित की जाएगी।

जयपुर जिला वृत्त के अधीक्षण अभियन्ता श्री एस. पी. शर्मा ने बताया कि मंगलवार 19 जून, 2012 को 33/11 के.वी. उपकेन्द्र शायपुरा, चौप, रायसर, घाटा, कालवाड़, फालियावास, दांतली, रेनवाल, गोड का बास, हरध्यानपुरा, सेज, देवपुरा, नांगल कोजू, हस्तेड़ा, जैतपुरा-(आर.), हनुतपुरा, सांभर, हरसोली, ड्योढ़ी, झाग, लोचू का बास, भाभरु, पनियाला एवं भैंसलाना उप केन्द्रों पर विद्युत चौपाल का आयोजन किया जाएगा।

उन्होंने बताया कि माह के प्रत्येक मंगलवार को निर्धारित सब-स्टेशनों पर आयोजित होने वाली विद्युत चौपालों में बिजली कनेक्शन, शिफ्टिंग, लोड बढ़ाने, मीटर, विद्युत बिल, वोल्टेज, ट्रांसफार्मर जलने, ढीले तारों सम्बन्धी एवं अन्य शिकायतों का यथा संभव मौके पर ही समाधान करने का प्रयास किया जाएगा। जिन समस्याओं का समाधान मौके पर संभव नहीं होगा, उनका दिए गए निर्धारित समय में समाधान किया जाएगा।

श्री शर्मा ने बताया कि उपभोक्ताओं को शिकायत दर्ज करवाने के लिए वृत्त कार्यालय में टोल-फ्री टेलीफोन की सुविधा भी प्रदान की गई है, जिसका नम्बर 2200505 है। वृत्त के विद्युत उपभोक्ताओं से अपील है कि मंगलवार को 33/11 के.वी. उप-केन्द्र पर आयोजित होने वाली विद्युत चौपाल में आएँ और मौके पर बिजली से सम्बन्धित समस्याओं का समाधान पाएं।